

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ నృసింహ భారతి స్వామినా విరచితం  
॥ శ్రీవేంకటేశ కరావలంబ స్తోత్రం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజ మహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X, Itrans, and the **Tikkana** font.

శ్రీః

## ॥ శ్రీవేంకటేశ కరావలంబ స్తోత్రం ॥

శ్రీ శేషశైల సునికేతన దివ్యమూర్తే  
నారాయణాచ్యుత హరే నశినాయతాక్షః  
లీలాకటాక్ష పరిరక్షిత సర్వలోక  
శ్రీ వేంకటేశ మమ దేహి కరావలంబం ॥ 1 ॥

బ్రహ్మాదివందిత పదాంబుజ శంఖపాణే  
శ్రీమత్సుదర్శన సుశోభిత దివ్యహస్తః  
కారుణ్యసాగర శరణ్య సుపుణ్యమూర్తే  
శ్రీ వేంకటేశ మమ దేహి కరావలంబం ॥ 2 ॥

వేదాంత వేద్య భవసాగర కర్ణధార  
శ్రీపద్మనాభ కమలార్చితపాదపద్మః  
లోకైకపావన పరాత్పర పాపహారిన్  
శ్రీ వేంకటేశ మమ దేహి కరావలంబం ॥ 3 ॥

లక్ష్మీపతే నిగమలక్ష్య నిజస్వరూప  
కామాదిదోష పరిహారిక బోధదాయిన్  
దైత్యాదిమర్దన జనార్దన వాసుదేవ  
శ్రీ వేంకటేశ మమ దేహి కరావలంబం ॥ 4 ॥

తాపత్రయం హర విభో రభసా మురారే  
సంరక్ష మాం కరుణయా సరసీరుహాక్షః  
మచ్చిష్య ఇత్యనుదినం పరిరక్ష విష్ణో  
శ్రీ వేంకటేశ మమ దేహి కరావలంబం ॥ 5 ॥

శ్రీజాతరూప నవరత్న లసత్కరీట  
 కస్తూరికా తిలకశోభి లలాటదేశ।  
 రాకేందుబింబ వదనాంబుజ వారిజాక్ష  
 శ్రీ వేంకటేశ మమ దేహి కరావలంబం॥ 6 ॥

వందారులోక వరదాన వచోవిలాస  
 రత్నాఢ్యహార పరిశోభిత కంబుకంఠ।  
 కేయూరరత్న సువిభాసి దిగంతరాళ  
 శ్రీ వేంకటేశ మమ దేహి కరావలంబం॥ 7 ॥

దివ్యాంగదాంచిత భుజద్వయ మంగళాత్మక  
 కేయూరభూషణ సుశోభిత దీర్ఘబాహో।  
 నాగేంద్రకంకణ కరద్వయ కామదాయిక  
 శ్రీ వేంకటేశ మమ దేహి కరావలంబం॥ 8 ॥

స్వామిక జగద్ధరణ వారిధిమధ్యమగ్నం  
 మాముద్ధరాద్య కృపయా కరుణాపయోధే।  
 లక్ష్మీంచ దేహి మమ ధర్మ సమృద్ధిహేతుం  
 శ్రీ వేంకటేశ మమ దేహి కరావలంబం॥ 9 ॥

దివ్యాంగరాగ పరిచర్చిత కోమళాంగ  
 పీతాంబరావృతతనో తరుణార్క దీప్తే।  
 సత్కాంచ నాభ పరిధాన సుపట్టబంధ  
 శ్రీ వేంకటేశ మమ దేహి కరావలంబం॥ 10 ॥

రత్నాఢ్యదామ సునిబద్ధ కటిప్రదేశ  
 మాణిక్యదర్పణ సుసన్నిభ జానుదేశ।  
 జంఘాద్వయేన పరిమోహిత సర్వలోక  
 శ్రీ వేంకటేశ మమ దేహి కరావలంబం॥ 11 ॥

లోకైకపావన సరిత్పరిశోభితాంఘ్రే  
త్వత్పాద దర్శన దినే చ మమాఘమీశ।  
హార్దం తమశ్చ సకలం లయమాప భూమః  
శ్రీ వేంకటేశ మమ దేహి కరావలంబం॥ 12 ॥

కామాదివైరి నివహోఽచ్యుత మే ప్రయాతః  
దారిద్ర్యమప్యపగతం సకలం దయాళో।  
దీనంచ మాం సమవలోక్య దయార్ద్ర దృష్ట్యా  
శ్రీ వేంకటేశ మమ దేహి కరావలంబం॥ 13 ॥

శ్రీ వేంకటేశ పదపంకజ షట్పదేన  
శ్రీమన్నసింహాయతినా రచితం జగత్యాం।  
ఏతత్పఠంతిమనుజాః పురుషోత్తమస్య  
తే ప్రాప్నువంతి పరమాం పదవీం మురారేః॥ 14 ॥

॥ ఇతి శ్రీవేంకటేశ కరావలంబ స్తోత్రం సమాప్తం॥